



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 09.07.2024 **TIME : 07.25 AM**

പ്രധാന വാർത്തകൾ

1.) ഇന്ത്യ- റഷ്യ വാർഷിക ഉച്ചകോടിയിൽ ഏറെ പ്രതീക്ഷയെന്ന് പ്രധാനമന്ത്രി നരേന്ദ്രമോദി; റഷ്യൻ പ്രസിഡന്റ് വ്ളാഡിമിർ പുടിനുമായി പ്രധാനമന്ത്രി കൂടിക്കാഴ്ച നടത്തി.

Prime Minister Narendra Modi says there is a lot of hope in the India - Russia Annual Summit; Prime Minister meets Russian President Vladimir Putin.

2.) നീറ്റ് - യു.ജി ചോദ്യ പേപ്പർ ചോർച്ചയിൽ കേന്ദ്ര സർക്കാരിനോടും ദേശീയ പരീക്ഷാ ഏജൻസിയോടും റിപ്പോർട്ട് തേടി സുപ്രീംകോടതി.

Supreme Court asks Centre and NTA to file a report on NEET-UG paper leak case.

3.) ജമ്മു കാശ്മീരിൽ ഭീകരാക്രമണത്തിൽ അഞ്ച് സൈനികർക്ക് വീരമൃത്യു.

Five soldiers martyred in Terrorist attack in Jammu and Kashmir.

4.) തദ്ദേശ വാർഡ് വിഭജന ബില്ലിൽ ഒപ്പുവെച്ച് കേരള ഗവർണ്ണർ.

Kerala Governor signs Local Ward Division Bill.

5.) മഹാരാഷ്ട്രയിലും ഉത്തർപ്രദേശിലും അതിതീവ്ര മഴ ; അസമിലും പ്രളയക്കെടുതി തുടരുന്നു.

Heavy rain lashes Maharashtra and Uttar Pradesh; Flood situation remains grim in Assam.

5.) പാരിസ് ഒളിമ്പിക്സിൽ പി.വി. സിന്ധുവും ശരത് കമലും ഇന്ത്യൻ പതാകയേന്തും; ഇന്ത്യൻ സംഘത്തെ ഷൂട്ടിംഗ് താരം ഗഗൻ നാരംഗ് നയിക്കും.

PV Sindhu, Sharath Kamal to be India's flag bearers for Paris Olympics opening ceremony; Gagan Narang announced as chef-de-mission of the Indian contingent.

NT PM RUSSIA VISIT

പ്രധാനമന്ത്രി നരേന്ദ്ര മോദി റഷ്യൻ പ്രസിഡന്റ് വ്ളാഡിമിർ പുടിനുമായി കൂടിക്കാഴ്ച നടത്തി. റഷ്യൻ പ്രസിഡന്റ് ഒരുക്കിയ അത്താഴ വിരുന്നിലും അദ്ദേഹം സംബന്ധിച്ചു. ഇന്ന് നടക്കുന്ന 22-ാമത് ഇന്ത്യ- റഷ്യ വാർഷിക ഉച്ചകോടിയെ ഏറെ പ്രതീക്ഷയോടെയാണ് കാണുന്നതെന്ന് ശ്രീ നരേന്ദ്ര മോദി സമൂഹ മാധ്യമത്തിൽ കുറിച്ചു. പ്രതിരോധം, വ്യാപാരം, നിക്ഷേപം, ഊർജ്ജ സഹകരണം, വിദ്യാഭ്യാസം തുടങ്ങിയ ഉഭയകക്ഷി വിഷയങ്ങൾ ഉച്ചകോടി ചർച്ച ചെയ്യും. ബ്രിക്സ്, SCO, ജി 20, കിഴക്കൻ ഏഷ്യ ഉച്ചകോടി, യുഎൻ തുടങ്ങിയവ നടത്തുന്ന ഉഭയകക്ഷി ഇടപെടലുകളുടെ പുരോഗതി ഇരു നേതാക്കളും വിലയിരുത്തും. റഷ്യയിലെ ഇന്ത്യൻ സമൂഹവുമായി പ്രധാനമന്ത്രി ഇന്ന് സംവദിക്കും. മൂന്ന് ദിവസത്തെ റഷ്യ - ഓസ്ട്രിയ സന്ദർശനത്തിന്റെ ഭാഗമായി ഇന്നലെയാണ് പ്രധാനമന്ത്രി നരേന്ദ്ര മോദി മോസ്കോയിലെത്തിയത്. സന്ദർശനത്തിന്റെ രണ്ടാം പാദത്തിൽ ഓസ്ട്രിയയിലെത്തുന്ന പ്രധാനമന്ത്രി ഓസ്ട്രിയൻ പ്രസിഡന്റ് അലക്സാണ്ടർ വാൻ ഡെർ ബെല്ലെനുമായും ചാൻസലർ കാൾ നെഹെമെറുമായും കൂടിക്കാഴ്ച നടത്തും.

SC-NEET

നീറ്റ് - യു.ജി ചോദ്യ പേപ്പർ ചോർച്ചയിൽ കേന്ദ്ര സർക്കാരിനോടും ദേശീയ പരീക്ഷാ ഏജൻസിയോടും നാളെ വൈകിട്ട് 5 മണിയ്ക്ക് മുൻപ് റിപ്പോർട്ട് സമർപ്പിക്കാൻ നിർദ്ദേശിച്ച് സുപ്രീം കോടതി. സിബിഐ അന്വേഷണ പുരോഗതി സംബന്ധിച്ച റിപ്പോർട്ട് നൽകാനും പരമോന്നത കോടതി നിർദ്ദേശം നൽകി. നീറ്റ്- യുജി പരീക്ഷയിൽ ക്രമക്കേടുകൾ ആരോപിച്ച് സമർപ്പിച്ച ഹർജികളിൽ ഇന്നലെ വാദം കേൾക്കുകയായിരുന്നു സുപ്രീം കോടതി. പരീക്ഷ റദ്ദാക്കുന്നത് ഏറ്റവും അവസാനത്തെ മാർഗമാണെന്ന് കോടതി

വ്യക്തമാക്കി. പരീക്ഷയുടെ പവിത്രത ഹനിക്കപ്പെട്ടു എന്ന വസ്തുതയിൽ സംശയമില്ലെന്ന് ചീഫ് ജസ്റ്റിസ് പറഞ്ഞു. എന്നിരുന്നാലും, വീണ്ടും പരീക്ഷക്ക് ഉത്തരവിടുന്നതിന് മുമ്പ്, ചോർച്ചയുടെ വ്യാപ്തി അറിയേണ്ടതുണ്ടെന്നും അദ്ദേഹം വ്യക്തമാക്കി. ഹർജികളിൽ വാദം കേൾക്കുന്നത് വ്യാഴാഴ്ച തുടരും.

SC-MENSTRUAL LEAVE

സ്ത്രീകളുടെ ആർത്തവ അവധി സംബന്ധിച്ച് സംസ്ഥാനങ്ങളുമായും മറ്റ് കക്ഷികളുമായും ചർച്ച ചെയ്ത് നയരൂപീകരണം നടത്താൻ കേന്ദ്രസർക്കാരിനോട് നിർദ്ദേശിച്ച് സുപ്രീംകോടതി. ആർത്തവ അവധി നയം ആവശ്യപ്പെട്ടുള്ള പൊതുതാൽപര്യ ഹർജി പരിഗണിക്കവെയാണ് നിർദ്ദേശം. ഇത് കോടതികൾ പരിശോധിക്കേണ്ട വിഷയമല്ലെന്ന് വ്യക്തമാക്കിയ പരമോന്നത കോടതി ആർത്തവ അവധി അനുവദിക്കുന്നത് സംബന്ധിച്ച കോടതി വിധി സ്ത്രീകളെ പ്രതികൂലമായി ബാധിച്ചേക്കാമെന്നും നിരീക്ഷിച്ചു.

NT. J K-TERRORISTS

ജമ്മു കശ്മീരിലെ കത്വ ജില്ലയിലുണ്ടായ ഭീകരാക്രമണത്തിൽ 5 സൈനികർക്ക് വീരമൃത്യു. പരിക്കേറ്റ സൈനികരെ വിദഗ്ധ ചികിത്സയ്ക്ക് വേണ്ടി ബില്ലുവാറിലെ ആശുപത്രിയിലേക്ക് മാറ്റി. മച്ചേഡി - കിൻഡ്ലി - മൽഹാർ റോഡിൽ പതിവ് പട്രോളിങ് നടത്തുകയായിരുന്ന സൈനിക വാഹനത്തിന് നേരെ ഗ്രനേഡ് എറിഞ്ഞ ശേഷം ഭീകരർ വെടിയുതിർക്കുകയായിരുന്നു. സുരക്ഷാ സേന തിരിച്ചടിച്ചെങ്കിലും ഭീകരർ സംഭവസ്ഥലത്ത് നിന്ന് രക്ഷപെട്ടു. ആക്രമണം നടന്ന

പ്രദേശത്ത് തിരച്ചിലിനായി കൂടുതൽ സൈനികരെ വിന്യസിച്ചിട്ടുണ്ട്.

ASSEMBLY WALKOUT

പതിനഞ്ചാം കേരള നിയമസഭയുടെ പതിനൊന്നാം സമ്മേളനം തുടരുന്നു. ജല ജീവൻ പദ്ധതി, ലക്ഷ്യം കൈവരിക്കാത്ത സാഹചര്യം സംബന്ധിച്ച ഉപക്ഷേപത്തിന് അനുമതി നിഷേധിച്ചതിൽ പ്രതിഷേധിച്ച് ഇന്നലെ നിയമസഭയിൽ പ്രതിപക്ഷം വാക്കൗട്ട് നടത്തി. പ്രതിപക്ഷത്ത് നിന്ന് അനൂപ് ജേക്കബ് ആണ് വിഷയം സഭാ നടപടികൾ നിർത്തിവെച്ച് ചർച്ച ചെയ്യണമെന്നാവശ്യപ്പെട്ട് നോട്ടീസ് നൽകിയത്. ജല ജീവൻ പദ്ധതിയിലൂടെ മൂന്നര വർഷത്തിനിടെ 19.5 ലക്ഷം കണക്ഷൻ നൽകിയതായി മന്ത്രി റോഷി അഗസ്റ്റിൻ മറുപടി നൽകി. മന്ത്രിയുടെ മറുപടിയെ തുടർന്ന് ഉപക്ഷേപത്തിന് സ്പീക്കർ അനുമതി നിഷേധിക്കുകയായിരുന്നു.

LSG BILL - GOVERNOR

തദ്ദേശ വാർഡ് വിഭജന ബില്ലിൽ കേരള ഗവർണർ ആരിഫ് മുഹമ്മദ് ഖാൻ ഒപ്പുവെച്ചു. ഇതുപ്രകാരം എല്ലാ തദ്ദേശ സ്ഥാപനങ്ങളിലും ഒരു വാർഡ് വീതം കൂടും. ചർച്ച കൂടാതെ പാസാക്കിയ ബില്ലിൽ ഒപ്പിടരുതെന്ന പ്രതിപക്ഷ നേതാവ് വി.ഡി. സതീശന്റെ ആവശ്യം നിരാകരിച്ചാണ് ഗവർണർ ബില്ലിൽ ഒപ്പുവെച്ചത്. തദ്ദേശ സ്ഥാപനങ്ങളിലെ വാർഡ് വിഭജനത്തിനായി സംസ്ഥാന സർക്കാർ ഡിലിമിറ്റേഷൻ കമ്മീഷൻ രൂപീകരിച്ചിട്ടുണ്ട്. സംസ്ഥാന തിരഞ്ഞെടുപ്പ് കമ്മീഷണർ എ. ഷാജഹാനാണ് ചെയർമാൻ. അടുത്തവർഷം ഡിസംബറിലാണ് തദ്ദേശ സ്ഥാപനങ്ങളിലേക്ക് തിരഞ്ഞെടുപ്പ് നടക്കേണ്ടത്.

PRESIDENT - HEATWAVE

രാജ്യത്തിന്റെ വിവിധ ഭാഗങ്ങളിൽ അടുത്തിനടെ അനുഭവപ്പെടുന്ന കാലാസ്ഥ മാറ്റങ്ങളിൽ രാഷ്ട്രപതി ദ്രൗപദി മുർമു ആശങ്ക രേഖപ്പെടുത്തി. പരിസ്ഥിതി സംരക്ഷണത്തിനായി സർക്കാരും അന്താരാഷ്ട്ര സംഘടനങ്ങളും നടത്തുന്ന പ്രവർത്തനങ്ങൾ ജനങ്ങൾ ഏറ്റെടുക്കണമെന്ന് രാഷ്ട്രപതി സമൂഹമാധ്യമത്തിൽ ആഹ്വാനം ചെയ്തു. ഒഡീഷയിൽ ശ്രീമതി ദ്രൗപദി മുർമുവിന്റെ നാല് ദിവസത്തെ സന്ദർശനം തുടരുകയാണ്.

IMD - UP FLOOD

രാജ്യത്തെ വടക്കു - കിഴക്കൻ സംസ്ഥാനങ്ങളിലും മധ്യ മേഖലകളിലും അടുത്ത 4 ദിവസം ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഉത്തർപ്രദേശിൽ, ആറു ജില്ലകളിലായി 200-ലധികം ഗ്രാമങ്ങൾ വെള്ളപ്പൊക്ക ദുരിതം അനുഭവിക്കുകയാണ്. പ്രളയബാധിത പ്രദേശങ്ങളിലെ സ്കൂളുകൾക്കും കോളേജുകൾക്കും ഇന്ന് അവധി നൽകി. പ്രളയബാധിത പ്രദേശങ്ങളിൽ ദുരിതാശ്വാസത്തിനും രക്ഷാപ്രവർത്തനത്തിനുമായി NDRF, SDRF, എന്നിവയുടെ സംഘങ്ങളെ വിന്യസിച്ചിട്ടുണ്ട്. വ്യോമസേനയും രക്ഷാപ്രവർത്തനത്തിൽ ഏർപ്പെട്ടിട്ടുണ്ട്.

ASSAM-FLOOD

അസമിൽ പ്രളയക്കെടുതിയിൽ മരിച്ചവരുടെ എണ്ണം 72 ആയി. വെള്ളപ്പൊക്കത്തിന് നേരിയ ശമനമുണ്ടായെങ്കിലും 27 ജില്ലകളിലായി 22 ലക്ഷത്തോളം പേർ ഇപ്പോഴും ദുരിതത്തിലാണ്. 49000 ഹെക്ടർ പ്രദേശത്തെ കൃഷി നശിച്ചു. ദുരന്ത നിവാരണസേനകൾ 218 പേരെ ഇന്നലെ രക്ഷപ്പെടുത്തി.

ബ്രഹ്മപുത്ര നദിയിൽ ഉൾപ്പെടെ ജലനിരപ്പ് ഇപ്പോഴും അപകടകരമായ നിലയിൽ തുടരുകയാണ്. അമ്പതിനായിരത്തിലേറെ പേർ 245 ദുരിതാശ്വാസ ക്യാമ്പുകളിലായി കഴിയുകയാണ്.

MAHARASHTRA RAIN

മുംബൈയിലും മഹാരാഷ്ട്രയുടെ ചില ഭാഗങ്ങളിലും അടുത്ത രണ്ട് ദിവസം ശക്തമായ മഴക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. മുംബൈ നഗരത്തിൽ പലയിടത്തും വെള്ളക്കെട്ട് രൂക്ഷമാണ്. വിമാനസർവ്വീസുകളേയും മഴ ബാധിച്ചു. ഏത് അടിയന്തിര സാഹചര്യത്തേയും നേരിടാൻ സജ്ജരായിരിക്കാൻ സംസ്ഥാന ഏജൻസികൾക്ക് മുഖ്യമന്ത്രി ഏക് നാഥ് ഷിൻഡെ നിർദ്ദേശം നൽകി. മുംബൈയിലെ വിവിധ മേഖലകളിൽ ചുവപ്പ് ജാഗ്രത നിർദ്ദേശം നൽകിയിട്ടുണ്ട്.

RAIN-KERALA

കേരളത്തിൽ വെള്ളിയാഴ്ച വരെ ഇടിമിന്നലോട് കൂടിയ വ്യാപക മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കണ്ണൂർ, കാസർഗോഡ് ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചു. കേരള, തമിഴ്നാട് തീരങ്ങളിൽ ശക്തമായ തിരമാലയ്ക്കും, കടലാക്രമണത്തിനും സാധ്യതയുള്ളതിനാൽ തീരദേശവാസികൾ ജാഗ്രത പാലിക്കണം.

JP NADDA

ബിജെപി ദേശീയ അദ്ധ്യക്ഷനും കേന്ദ്ര ആരോഗ്യമന്ത്രിയുമായ ജെപി നഡ്ഡ ഇന്ന് ബിജെപി വിശാല സംസ്ഥാന നേതൃയോഗം തിരുവനന്തപുരത്ത് ഉദ്ഘാടനം ചെയ്യും. ബിജെപിയുടെ പഞ്ചായത്ത് - ഏരിയ പ്രസിഡൻറുമാർ മുതൽ സംസ്ഥാന ഭാരവാഹികൾ വരെയുള്ള അംഗങ്ങൾ യോഗത്തിൽ പങ്കെടുക്കും.

ലോക് സഭ തിരഞ്ഞെടുപ്പിന്റെ വിജയത്തോടനുബന്ധിച്ച് പാർട്ടിയെ ശക്തമാക്കാനുള്ള തുടർ പ്രവർത്തനങ്ങൾ യോഗത്തിൽ ചർച്ച ചെയ്യും. തദ്ദേശ തിരഞ്ഞെടുപ്പിന്റെ മുന്നൊരുക്കങ്ങളും യോഗത്തിൽ ചർച്ചയാകുമെന്ന് ബിജെപി സംസ്ഥാന അധ്യക്ഷൻ കെ സുരേന്ദ്രൻ അറിയിച്ചു.

EURO CUP - (INTRO)

യൂറോ കപ്പ് ഫുടബോളിലെ ആദ്യ ഫൈനലിസ്റ്റുകളെ ഇന്നറിയാം. രാത്രി 12.30 ന് നടക്കുന്ന ആദ്യ സെമിയിൽ സ്പെയിൻ - ഫ്രാൻസിനെ നേരിടും. മറ്റൊരു നടക്കുന്ന രണ്ടാം സെമിയിൽ നെതർലൻഡ്സ് - ഇംഗ്ലണ്ടുമായി ഏറ്റുമുട്ടും. ആകാശവാണി പ്രതിനിധി സുരേഷ് ബാബു തയ്യാറാക്കിയ റിപ്പോർട്ട്....
(VOICE.....)

PARIS OLYMPICS

പാരിസ് ഒളിമ്പിക്സിൽ ഇന്ത്യൻ സംഘത്തെ, ലണ്ടൻ ഒളിമ്പിക്സിലെ വെങ്കല മെഡൽ ജേതാവ് ഗഗൻ നാരംഗ് നയിക്കുമെന്ന് ഇന്ത്യൻ ഒളിമ്പിക് അസോസിയേഷൻ അധ്യക്ഷ പി.ടി ഉഷ അറിയിച്ചു. 2012 ലെ ലണ്ടൻ ഒളിമ്പിക്സിൽ 10 മീറ്റർ എയർ റൈഫിൾ വിഭാഗത്തിലെ വെങ്കല മെഡൽ ജേതാവാണ് ഗഗൻ നാരംഗ്. ഷെഫ് ഡി മിഷൻ സ്ഥാനത്ത് നിന്ന് ബോക്സർ മേരി കോം ഒഴിഞ്ഞ സാഹചര്യത്തിലാണ് തീരുമാനമെന്ന് IOA അധ്യക്ഷ അറിയിച്ചു. ബാഡ്മിന്റൺ താരം പി.വി സിന്ധുവും ടേബിൾ ടെന്നീസ് താരം എ ശരത് കമലും ഉദ്ഘാടന ചടങ്ങിൽ ഇന്ത്യൻ പതാകയേന്തും. പാരിസ് ഒളിമ്പിക്സിൽ രാജ്യത്തിന് വേണ്ടി മികച്ച നേട്ടം കൈവരിക്കാൻ ഇന്ത്യൻ കായികതാരങ്ങൾക്ക് കഴിയുമെന്ന് ശ്രീമതി പി.ടി ഉഷ ആത്മവിശ്വാസം പ്രകടിപ്പിച്ചു.

WIMBLEDON

വിന്ധിൾഡൺ പുരുഷ സിംഗിൾസിൽ ജർമനിയുടെ അലക്സാണ്ടർ സ്വരേവ്, അമേരിക്കയുടെ ടെയ്ലർ ഫ്രിറ്റ്സിനോട് പരാജയപ്പെട്ടതിനെ തുടർന്ന് ടൂർണമെന്റിൽ നിന്ന് പുറത്തായി. ഡാനിഷ് താരം ഹോൾഗർ റൂനെയെ പരാജയപ്പെടുത്തി സെർബിയൻ താരം നൊവാക് ജോക്കോവിച്ച് ക്വാർട്ടർ ഫൈനലിൽ കടന്നു. വനിതാ സിംഗിൾസിൽ മുൻ ചാമ്പ്യൻ എലേന റിബകീന, എലീന സ്വിറ്റോലിന, യെലേന ഓസ്റ്റപെക്കോ എന്നിവർ ക്വാർട്ടർ ഫൈനലിലെത്തി.



